

सुदूरपश्चिमाञ्चल विश्वविद्यालय
ईन्जिनियरिङ्ग संकाय
डीनको कार्यालय

सिभिल ईन्जिनियरिङ्ग बिषयको स्नातक तह (**BE Civil**) मा
भर्ना सम्बन्धी नियम तथा आधारहरु

परिचय:

सुदूरपश्चिमाञ्चल विश्वविद्यालय ऐन २०६७ अनुसार स्थापना भएको यस सुदूरपश्चिमाञ्चल विश्वविद्यालयले कला, विज्ञान, व्यवस्थापन, शिक्षा र प्राविधिक विषयमा अध्ययन र अनुसन्धानद्वारा गुणात्मक र स्तरयुक्त उच्च शिक्षाको अवसर सबै क्षेत्रका जनतालाई सुलभ रूपमा उपलब्ध गराई राष्ट्रिय विकासमा दक्ष जनशक्ति आपूर्ति गर्न र समय अनुकूल उच्च प्रतिस्पर्धाका आधारमा उच्च शिक्षाको गुणस्तरमा अभिवृद्धि गर्दै देशको शैक्षिक तथा प्राज्ञिक क्षेत्रलाई उपलब्धिमुलक बनाउने कार्य गर्दै आईरहेको छ। यस विश्वविद्यालयले दक्ष प्राविधिक जनशक्ति उत्पादन गरी समृद्ध राष्ट्र निर्माणमा योगदान पुर्याउने उद्देश्यले सुदूरपश्चिमाञ्चल विश्वविद्यालय ईन्जिनियरिङ्ग संकायको स्थापना गरी सेमेष्टर प्रणालीमा आधारित स्नातक तहको ४ (चार) वर्षे सिभिल ईन्जिनियरिङ्ग विषयको अध्ययन अध्यापन कार्यको शुरुवात गरेको छ। उच्च शिक्षा र प्राविधिक क्षेत्रमा उल्लेखनिय प्रगति गर्दै आवश्यक योगदान पुर्याउने उद्देश्यले यस विश्वविद्यालयले न्यून शुल्कमा गुणस्तरीय प्राविधिक शिक्षा दिंदै आएकोछ। यस विश्वविद्यालयले राष्ट्रिय तथा अन्तर्राष्ट्रिय स्तरमा दक्ष एवं प्रतिस्पर्धी प्राविधिक जनशक्ति उत्पादन गर्ने उद्देश्यका साथ वि.सं.२०७० बाट सिभिल ईन्जिनियरिङ्ग विषयको ४ (चार) वर्षे शैक्षिक कार्यक्रमको अध्ययन अध्यापन प्रारम्भ गरेको छ। सेमेष्टर प्रणालीमा सञ्चालित यो शैक्षिक कार्यक्रममा हरेक वर्ष छात्रवृत्ती र पूर्ण शुल्कीय गरी ४८ जना विद्यार्थीहरूको कोटा निर्धारण गरिएको छ। निकट भविष्यमा सुदूरपश्चिमाञ्चल विश्वविद्यालय ईन्जिनियरिङ्ग संकायले स्नातक तहमा अर्किटेक्चर र कम्प्युटर ईन्जिनियरिङ्ग तथा स्नातकोत्तर तहमा कन्सट्रक्सन प्रोजेक्ट म्यानेजमेन्ट र स्ट्रक्चरल ईन्जिनियरिङ्ग विषयको अध्ययन अध्यापन कार्य सुरु गर्ने लक्ष्य राखेको छ।

भर्नाकालागि न्यूनतम योग्यता :

मान्यता प्राप्त शिक्षण संस्थाबाट भौतिकशास्त्र, रसायनशास्त्र तथा ११ र १२ कक्षामा गणित विषय लिई प्रविणता प्रमाण पत्र तह वा उच्च माध्यामिक तह वा A Level वा ईन्जिनियरिङ्ग डिप्लोमा तह वा सो सरहको परीक्षामा कुल पूर्णाङ्कको कम्तीमा ४५% तथा लेटर ग्रेडिङ्ग भएमा कक्षा ११ र १२ का प्रत्येक विषयमा न्यूनतम C ग्रेड (सैद्धान्तिक र प्रयोगात्मक परीक्षा हुने विषयको हकमा सैद्धान्तिक र प्रयोगात्मक परीक्षामा छुट्टा-छुट्टै न्यूनतम C ग्रेड प्राप्त भएको हुनपर्ने) प्राप्त गरी उत्तिर्ण गरेका विद्यार्थीहरूले आवेदन दिई प्रवेश परीक्षामा सहभागी हुन पाउने छन्।

प्रवेश परीक्षा सम्बन्धि व्यवस्था :

- प्रवेश परीक्षा लिखित हुनेछ।
- लिखित परीक्षा १५० पूर्णाङ्कको हुनेछ।
- प्रवेश परीक्षा ३ (तीन) घण्टाको हुनेछ।
- प्रवेश परीक्षाको न्यूनतम उत्तीर्णाङ्क ४५ प्रतिशत हुनेछ।
- लिखित परीक्षामा वस्तुगत प्रश्नहरू सोधिनेछन्।

आवेदनसँग संलग्न गर्नुपर्ने कागजातहरू :

- नेपाली नागरिकताको प्रमाणपत्रको प्रमाणित प्रतिलिपी ।
- SLC/SEE को मार्कशिट, प्रोविजनल प्रमाण पत्र, स्थानान्तरण प्रमाणपत्र र चारित्रिक प्रमाणपत्रको प्रमाणित प्रतिलिपी ।
- १०+२ वा सो सरहको परीक्षाको ट्रान्सक्रिप्ट, प्रोविजनल प्रमाणपत्र, स्थानान्तरण प्रमाणपत्र र चारित्रिक प्रमाणपत्रको प्रमाणित प्रतिलिपी ।
- १०+२ वा सो सरहको परीक्षाको ट्रान्सक्रिप्ट नभएको अवस्थामा सो सरहको तह उत्तीर्ण गरेको प्रमाण खुल्ने आवश्यक प्रमाणहरू पेश गर्नु पर्नेछ । साथै प्रवेश परीक्षामा उत्तीर्ण भएपछि भर्ना गर्दा अनिवार्य रूपमा ट्रान्सक्रिप्ट पेश गर्नु पर्नेछ ।
- समावेशी तर्फको छात्रवृत्तीमा आवेदन गर्ने परीक्षार्थीले सम्बन्धीत समूहको आवश्यक कागजात अनिवार्य रूपमा पेश गर्नु पर्नेछ । आवश्यक कागजातको अभाव भएमा छात्रवृत्ति पाईने छैन ।
- हालसालै खिचिएको पासपोर्ट साईजको पूर्ण निधार देखिने Plain Background भएको रङ्गिन फोटो थान –३ (तीन) ।

छात्रवृत्ती सम्बन्धि ब्यवस्था :

कुल सिट संख्याको ५० प्रतिशत विद्यार्थीलाई छात्रवृत्तीको सुविधा दिईनेछ ।

छात्रवृत्तीको वर्गीकरण तथा आधारहरू :

१. लिखित परीक्षामा उत्तीर्ण भएका विद्यार्थीहरूको वरियताक्रम (Merit List) तयार गरिनेछ । उक्त वरियताक्रमका आधारमा छात्रवृत्ति तथा भर्नाका लागि विद्यार्थीहरूको छनौट गरिनेछ ।
२. प्रवेश परीक्षामा सर्वाधिक अंक प्राप्त गर्ने प्रथम ७ (सात) जना (१ जना महिला अनिवार्य) ।
३. समावेशी तर्फ महिला १, मधेसी १, दलित १, आदिवासी/जनजाती १, अपाङ्ग १ र पिछडिएको क्षेत्रबाट १ गरी जम्मा ६ जना ।
४. प्रदेश नं. ७ (साविकको सुदूरपश्चिमाञ्चल विकास क्षेत्र) का ९ (नौ) वटा जिल्लाका प्रत्येक जिल्लाबाट १/१ जना पर्ने गरी ९ (नौ) जना ।
५. सुदूरपश्चिमाञ्चल विश्वविद्यालयमा कार्यरत स्थायी (परीक्षणकाल हटिसकेका) शिक्षक तथा कर्मचारी वा निजहरूका छोरा/छोरीहरू पर्ने गरी जम्मा २ (दुई) जना ।
६. समावेशी तर्फ छात्रवृत्ती प्राप्त गर्नका लागि आवश्यक कागजातहरू अनिवार्य रूपमा आवेदनसँगै समावेश गरी पेश गरेको हुनु पर्नेछ ।
७. परीक्षा आवेदन फाराम स्पष्ट र बुझिने हुनु पर्नेछ ।
८. अपाङ्ग समूहको प्रतिस्पर्धामा अपाङ्गताको किसिम (क,ख,ग र घ श्रेणीलाई क्रमशः) र त्यस पछि प्राप्ताङ्कलाई प्राथमिकता दिइनेछ ।
९. सुदूरपश्चिमका ९ (नौ) वटा जिल्ला (दार्चुला, बैतडी, डडेल्धुरा, कञ्चनपुर, कैलाली, डोटी, अछाम,बाजुरा र बझाङ) र पिछडिएको क्षेत्रका लागि आवेदन गर्ने विद्यार्थीले उपरोक्त जिल्ला मध्ये कुनै एक जिल्लामा स्थायी बसोवास भई सोही जिल्लाको सरकारी अनुदानप्राप्त सामुदायिक विद्यालयबाट एसएलसी/एसइइ वा सो सरहको परीक्षा उत्तीर्ण गरेको हुनु पर्नेछ ।
१०. यसरी छात्रवृत्ति दिँदा कुनै जिल्ला वा पिछडिएको क्षेत्रमा सरकारी अनुदान प्राप्त सामुदायिक विद्यालयबाट एसएलसी/एसइइ वा सो सरहको परीक्षा उत्तीर्ण गरेको विद्यार्थी नभएको खण्डमा सोही जिल्लाको संस्थागत विद्यालयबाट एसएलसी/एसइइ वा सो सरहको परीक्षा उत्तीर्ण गरेको विद्यार्थीलाई वरियताक्रमको आधारमा छात्रवृत्ती दिन रोक लाग्ने छैन ।

११. छात्रवृत्ति कोटामा तोकिएका आधारहरु पूरा नभई छात्रवृत्ति प्रदान गरिने छैन । निर्धारित कोटामा तोकिएका आधारहरु पूरा नभई छात्रवृत्ति कोटा रिक्त हुन आएमा सो छात्रवृत्ति अन्यत्र स्थान्तरण गरिने छैन ।
१२. खुल्ला तर्फ लिखित परीक्षामा उत्तीर्ण परीक्षार्थीहरुको वरियताक्रमको आधारमा भर्नाका लागि नामावली प्रकाशित गरिनेछ ।
१३. भर्ना तथा छात्रवृत्तिको नामावली प्रकाशन गर्दा प्रवेश परीक्षामा दुई वा दुई भन्दा बढी विद्यार्थीको समान अङ्क तथा अन्य आधारहरु पनि समान भएमा ती विद्यार्थीहरुले उच्च माध्यमिक तह वा सो सरहको तहमा भौतिकशास्त्र, रसायनशास्त्र र गणित विषयको कूल पूर्णाङ्कको आधारमा प्राप्त गरेको प्राप्ताङ्कको औसतलाई मुख्य आधारमानि योग्यताक्रम निर्धारण गरिनेछ ।
१४. कुनै समूहमा निर्धारित सिट संख्यामा प्रवेशार्थीहरुको आवेदन प्राप्त नभएमा वा न्यून संख्यामा आवेदन प्राप्त भएमा वा लिखित परीक्षामा उत्तीर्ण हुन नसकेको खण्डमा छात्रवृत्तीतर्फको रिक्त सिट संख्या खुला तर्फको सिट संख्यामा थप गरिनेछ ।
१५. प्रथम सूचिमा नाम प्रकाशित भएका परीक्षार्थीहरुले निर्धारित समय भित्र भर्ना नभएमा तोकिएको समय सकिएपछि भर्नाको लागि दाबि गर्न पाउने छैनन् र यसरी रिक्त हुन आउने सिट संख्यामा प्रतिक्षासूचिमा रहेका परीक्षार्थीहरुले प्रतिक्षा सूचिको योग्यताक्रमका आधारमा भर्ना पाउने छन् ।

भर्ना सम्बन्धि अन्य नियम तथा शुल्क निर्धारण सम्बन्धि व्यवस्था कार्यकारी परिषद्ले समय समयमा तोकेबमोजिम हुनेछ ।